

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಆಕಾಶನಗರೀಶಪ್ರಪತ್ತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಆಕಾಶನಗರೀಶಪ್ರಪತ್ತಿಃ ॥

ಶ್ರೀಮಾಢ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಸಂಕಲ್ಪಕಲ್ಪಲತಿಕಾಮವಧಿಂ ಕ್ಷಮಾಯಾಃ

ಆಕಾಶಪ್ರರ್ಯಧಿಪತೇರ್ಮಹಿಷೀಂ ದಯಾದ್ರಾಢಂ |

ವಿಶ್ವಸ್ಯ ಮಾತರಮಕಿಂಚನಕಾಮಧೇನುಂ

ವಿಶ್ವಂಭರಾಮಶರಣಃ ಶರಣಂ ಪ್ರಪದ್ಯೇ || ೧ ||

ಶ್ರೀಮನ್ಮೃಕಂಡುಜಮಹರ್ಷಿತಪೋವಿಪಾಕೌ

ಭೂಮ್ಯಾಽಭಿನಂದಿತಮಹಾಮ್ರದಿಮಸ್ವಭಾವೌ |

ಆವಿಷ್ಟದುಷ್ಟಶಕಟಪ್ರಕಟೋಗ್ರಭಾವೌ

ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || ೨ ||

ಶಾಪೋಪಸೃಷ್ಟಯಮಲಾರ್ಜುನದೃಷ್ಟಲೀಲೌ

ಪಾಷಾಣನಿರ್ಮಿತತಪೋಧನಧರ್ಮದಾರೌ |

ದಿವ್ಯಾಂತರಿಕ್ಷನಗರೀಕೃತಸನ್ನಿಧಾನೌ

ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || ೩ ||

ಸ್ವಾಂತೇ ಸತಾಂ ಶ್ರುತಿಷು ಯೌ ತಮಸಶ್ಚ ಪಾರೇ

ಅಹೋರಾತ್ರಪುಷ್ಕರಿಣಿಕಾರಮಣೀಯತೀರೇ ||

ದೇವ್ಯಾ ಭುವೋಽಂಕಭುವಿ ಸನ್ನಿಹಿತೌ ಸದಾ ತೌ

ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || ೪ ||

ದುರ್ದಾಂತಕಾಲಿಯಘಣಾಕೃತದಿವ್ಯನೃತ್ಯೌ

ವೇಧಃಕಮಂಡಲುಜಲೈರಭಿಷಿಕ್ತಪೂರ್ವೌ |

ಗಂಗಾಂಗಸಂಗಪರಿಪೂತಭವಸ್ತುತೌ ತೌ
ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || ೫ ||

ತ್ರೈವಿಕ್ರಮಕ್ರಮವಶೀಕೃತಸಪ್ತಲೋಕೌ
ಲೋಕೇಶ್ವರೈರಪಿ ಸದಾ ಕಲಿತಪ್ರಣಾಮೌ |
ನಾಮಾವಶೇಷಿತವದಾನ್ಯಬಲಿಪ್ರಭಾವೌ
ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || ೬ ||

ಸದ್ಭಕ್ತಪಾಂಡವಕೃತೇ ಕೃತದೂತಕೃತ್ಯೌ
ಬೃಂದಾವನಾಂತರವಿಹಾರರಸಪ್ರಸಕ್ತೌ |
ಸರ್ವೋಪಕಾರಕರಣಾಯ ಕೃತಾವತಾರೌ
ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || ೭ ||

ಶ್ರೀಮಚ್ಛತಾರಿಕಲಿವೈರಿಮಹತ್ಸರೋಭಿಃ
ನಾಥಾಗಮಾಂತಗುರುಮುಖ್ಯಗುರೂತ್ತಮೈಶ್ಚ |
ಸಂವಾಂಛಿತಾತಿಶಯಿತಪ್ರಿಯಮಂಗಲೌ ತೌ
ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || ೮ ||

ಭಕ್ತಪ್ರಪನ್ನಜನರಕ್ಷಣಬದ್ಧದೀಕ್ಷೌ
ನಾನಾವಿಧಾಘಟಿತಸಂಘಟನೇ ಸಮರ್ಥೌ |
ಅಚ್ಯೌ ಪ್ರಶಸ್ತತುಳಸೀಕುಸುಮೈರನನ್ಯೈಃ
ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || ೯ ||

ಸಂಕ್ರಂದನಾದಿಸುರಬೃಂದಸಮರ್ಪ್ಯಮಾಣ-
ಮಂದಾರಮಾಲ್ಯವಿಗಲನ್ಮಕರಂದಸಾಂದ್ರೌ |
ಸಾರಥ್ಯಸೂಚಿತಸದೀಡ್ಯಸುಶೀಲಭಾವೌ
ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || ೧೦ ||

ವಿಶ್ವಾತಿಶಾಯಿಸುಷಮಾಸುಕುಮಾರಭಾವೌ
ವಜ್ರಧ್ವಜಾಂಕುಶರಥಾಂಗಮುಖಾಂಕದೃಶ್ಯೌ ||

ದಿವ್ಯಾಂಗುಲೀನಖಮಯೂಖವಿಲಿಪ್ತಪೀಠೌ
ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || ೧೧ ||

ಸಂಪದ್ಧಾರಿದ್ಯಭಾವಾದಸುಖಸುಖಕೃತೇಃ ಪತ್ತನಗ್ರಾಮಭಾವಾತ್
ಪುಣ್ಯಾಪುಣ್ಯಾದಿಭಾವಾತ್ ಕಪಟಋಜುತಯಾ ಸರ್ವಲೋಕಾದಿಭಾವಾತ್ |
ದಿವ್ಯಾದಿವ್ಯಾಂಗವತ್ತ್ವಾತ್ ಸುರದಿತಿಜಗಣಸ್ಥಿಗ್ಧಶತ್ರುತ್ವಕೀರ್ತ್ಯಾ
ಭಾಯಾಽಚ್ಛಾಯಾದಿಭಾವಾದಘಟಿತಘಟನಂ ಪ್ರಾಹ ಕೃಷ್ಣಂ ಶತಾರಿಃ || ೧೨ ||

|| ಇತಿ ಆಕಾಶನಗರೀಶಪ್ರಪತ್ತಿಃ ಸಮಾಪ್ತಾ ||